

మార్క్సిస్టు అంటున్న మనస్సు ఎమ్. హేమలత

అప్పుడే అరవిచ్చుకుంటున్న గులాబీ మొగ్గలాగ వుంది అవర్. గులాబీరంగు ప్రిల్ ప్రాకుకు మా చింగ్ గా, రెడ్ రిబ్బనుతో పోసీపైల్ కట్టింది. అరవింద కూతుర్ని. ముఖానికి హెడర్ అద్దడం పూర్తయింది. గాలిలోకి ఎగురువేసి, ఎత్తి పట్టుకొని, అవర్లని వాకిట్లోకి తెచ్చింది కానీ, దింపబుద్ధేయలేదు. రామూ అందించిన తెల్లటిసాకు ఆపర్లకు తోడిగి, అప్పుడు దింపింది. మా తోడిగి, ఆవరంజిబొమ్మ - అవర్లని మరొక్క మారు పరికించిచూసుకొని, ఆప్యాయంగ బుగ్గమీద ముద్దిడుకొంది. "రామూ...! పాపని, అలా పికారుకి తీసుకెళ్ళి మళ్ళీ వెంటనే తీసుకొచ్చేయి; ట్రాఫిక్ - అదీ - ఎక్కువగా ఉన్నచోటికి వెళ్ళక. తారు రోడ్డు - అన్నమాటేకానీ, ఎక్కడలేని దుమ్ము-దూళి...." కూతురిని రామూకి అప్పచెప్పి, లోపలికి వెళ్ళింది అరవింద. ఆధునాతన వస్తునముదాయంతో. అత్యంత అందంగా ఇంటిని అలంకరించుకోవడంలో అరవిందకు సాటి అరవిందే! ఆవిడ డ్రాయింగురూమును

కళాత్మకంగా అలంకరించిన తీరును చూస్తే, అరవిందకు డిరియర్ డెకరేషన్ పై కల శ్రద్ధ, నేర్పరితనం ఇట్టే గోచరమవుతాయి. చక్కటి లివోలియం ఫ్లోరుకవరింగ్, క్రాత్త రకం పర్షియర్ పీసెస్, వాటిపై ఎమర్లా గ్రీన్ కషన్లు, తలుపులకి, కిటికీలకి - ఆదేరంగు కర్టెన్లు - అరవిందకు అలంకరణలో 'రిఫిష్' పద్ధతి యిష్టమని చాటుతున్నాయి. గోడలకి వేలాడుతున్న 'మరల్స్' (MURALS), వార్ మాట్స్, అరవిందకు మోడర్న్ ఆర్ట్ పైకల ఆభిరుచిని నిరూపిస్తున్నాయి. ఎంత ఖరీదైన వస్తువునయిన, క్రొత్తల్లో పెట్టుకున్నంత జాగ్రత్త గ పెట్టుకోరు చాలామంది కాని, అరవింద అలాకాదు. ఇంట్లోవున్న ప్రతి చిన్నవస్తువును - ఎక్కడిదక్కడ వీట్ గా తళ-తళ లాడుతూ వుండేలా జాగ్రత్త పడుతుంది. ఇంటి గోడలకి ఏమాత్రం బూజుకానీ, దుమ్ముకానీ కనిపించనీయదు. గదులన్నీ ప్రతిరోజూ, డెట్టాల్ పేసి తుడుచాల్సిందే. ఒక్కమాటలో చెప్పాలంటే అరవింద ఇల్లు ఓ స్వీట్ - హోమ్.

అరవిందా - రమేష్ ల మొదటిసంతానం అవర్. అయిదేండ్లు ఆత్యానందంగా దాంపత్యజీవితాన్ని గడిపిన అరవింద, ఆరవ సంవత్సరం అవర్లను కాలనాకుకొని కనింది. అపురూపంగా పెంతుకుంటుంది. అవర్ల వృత్తింది మొదలు, అరవిందకు



కూతురు తోడిదే ప్రపంచం. వీడియా ట్రీషన్ దగ్గరికి నెలనెలా తీసుక వెళ్ళేది. ప్రతిరోజూ డైట్ నక్రమంగ, సైంటిఫిక్ గ ఇచ్చేది. నెలనెలా పెరగవలసిన వెయిట్ ఏమాత్రం ఎక్కువ తక్కువలయినా కంగారుపడిపోయేది. తన ఎం.ఎస్సీ., నా రెడితో కొంత, పిల్లల పెంపకంమీద తను శ్రద్ధగా చదివిన పుస్తకపరిజ్ఞానం వల్ల మరంత. అవర్ల పెంపకం విషయంలో భార్య, చాడస్తంకినబరుస్తుం దేమో అని రమేష్ కొన్నకొన్ని మార్లు తలపోశాడు. కానీ, అరవింద మనస్సును కష్టపెట్టడానికి ఇష్టపడక, ఏమీ అనలేక

పోయేవాడు. అవర్ల పారాడినంత మేరకు డెట్టాల్ తో అలికించేది అరవింద. పాప అడుకొనే బొమ్మల్ని - వీలయితే - కుత్రంగ స్టైరిలైజ్ చేసి ఇచ్చేది. రోజూ వాడే నావకిన్ను - బిట్స్ ఇత్యాదులు వుడికించి మరీ వాడేవి. అరవింద శాస్త్రీయ పెంపకంలో ఆరోగ్యంగ పెరుగుతున్న అవర్లను ఆప్యాయంగా చూసుకునేవాడు రమేష్.

అవర్ల తరువాత మూడేండ్లకు పుట్టాడు కికోర్. ముద్దులు మూటగట్టే ఆ చిన్నారి తనయుడు ఆ ఇంటికి రాజు ఓమారు డియ్యూ. తన చిన్నితమ్ముడ్డి

వదేవదే చూసుకొని మురిసిపోయేది ఆవర.

కిశోర్ ఓడింగ్లైముకి ఉయ్యాల దగ్గరికి నడిచింది ఆరవింద. గంట కొట్టినట్లుగా వాడు లేచి అమ్మకి చేతులు అందించాడు. ఓడింగ్ బాటిల్ ని శుభ్రమైనగుడ్డతో చుట్టి, బాబును ఎత్తుకొని అక్కడేవున్న సోఫా-కమ్-బెడ్ మీద కూచుంది ఆరవింద. కిశోర్ పాలుత్రాగడం పూర్తి అవడంతో చే అమ్మ ఒళ్ళోనుండి క్రిందికి జారాడు. వాడి కాళ్ళకి సాక్షు తొడిగింది ఆరవింద. చిట్టివెధవకి ఇప్పుడిప్పుడే నడక వస్తుంది. బుల్లి-బుల్లి అడుగులు వేసుకుంటూ హాల్లో తిరగడం మొదలెట్టాడు. బాబు పాలు ఫ్రీజ్ లోవుంచి ఇటుతిరిగిన అరవిందకి లోపలకివస్తున్న రాము కనిపించాడు. "పావ... ఏదిరా?" అంటూ వలకరించింది. ఆరవింద. "తోటలో గులాబీ మొక్కల దగ్గర వున్నారమ్మా!" అంటూ వాడు దొడ్లో కెళ్ళాడు కాళ్ళు చేతులు శుభ్రంగా కడుక్కొన్న తర్వాత కాని. వాడికి కిశోర్ ను ముట్టుకోడానికి వీలేదు. అది అమ్మగారి ఆజ్ఞ. కిశోర్ ని రాముకి ఆప్పజెప్పి "అపూ...!" అంటూ ఆరవింద పొద్దికోలోకి వచ్చింది. ఆవర గులాబీ మొక్కల దగ్గరలేదు దూరంగా తోటమాలి సోమయ్య దగ్గర, బుద్దిగ నిల్చుని ఏదో తెగవాగేసోంది. "అపూ!

అక్కడేంచేస్తున్నావమ్మా!" అంటూ తోటవేపు నడిచింది, అరవింద. సోమయ్య ప్రక్కనే ఓ చిన్నపావ. దగ్గర దగ్గర అలేళ్ళుంటాయి. ఆవరకేసి చూస్తూ నిల్చుంది. ఆవర అడుగుతూంది. "తాతా! ఈ పావ ఎవరు...? ఇక్కడే వుంటుందా? ...మరి నాతో కాన్వెంటుకి వస్తుందా?" అంటూ.

"నా మనవరాలు.. చిన్నమ్మగోరూ! ఏమీ.. సీతా! చిన్నమ్మగారికి నమస్తే చెప్పి. పాడుమొద్దు.. ఏమీ తెలవదు." అరవింద వాళ్ళమాటలు వింటూ దగ్గరి కొచ్చేసింది. మోకాళ్ళవరకు వ్రేరాడు తున్న గొనులో నిండిపోయివుంది సీత దుర్బల శరీరం. సోమయ్య భార్య. గట్టిగ బిగించి వేసిన జడ, నిటారుగ నిలబడివుంది. భయం భయంగా చూస్తూ నిలబడిన సీత పెద్దమ్మగారిని చూడగానే, గబుక్కున, తా త వెనకాలకి వెళ్ళి దాక్కుంది. "మమ్మీ... మమ్మీ!.. సీత బాగుందికదూ. రేపు నాతోచే స్కూలుకు తీసికెళ్తాను!" అంటూ ఆవర, అరవింద దగ్గరికి రాబోయిన తొందరలో, తోట లోని బార్బరాయికి కాలు తగిలి, ముందుకు వడింది. అరవిందకన్న ముందుగావచ్చిన సీత, ఆవరని లేవ దీసింది. ఆవరని సీత చేతిలోనుండి లాక్కొని. "వద అపూ.. ఇంట్లోకి... దాడీ.. ఏయిస్తున్నారు" అంటూ, వడి వడిగా బాటేరూముకేసి నడిచివెళ్ళింది ఆరవింద.

ఆవర బట్టలువిప్పి, శుభ్రంగా కాళ్ళుచేతులు సోపుతో కడిగింది అరవింద వంటికి. ముఖానికి పొడరది, ఇట్టి షిమ్మీస్ వేసి, కాళ్ళకి హవాయి చెప్పులు వేసి వంతవరకు ఆరవిందకు తోచలేదు. ఆవర, మధ్య...మధ్య... ఏదో అడుగ పోయింది కాని, మమ్మీ ఎందుకో కోపంగావుందని తెలుసుకుని ఊరకుండి పోయింది.


రాత్రి భోజనాల దగ్గర నెమ్మదిగ దాడి దగ్గర మొదలెట్టింది ఆవర. "దాడీ... నాకో కొత్త దోస్తీ వచ్చింది దాడీ... ఇవాళ మాట్లాడేశాను..." అంటూ. "ఎవరా?" అన్నట్లు రమేష్ భార్యవేపు చూశాడు. అరవింద ఏమీ మాట్లాడలేదు. "అపూ! వెళ్ళి నీ కాట్ మీద వడుకో... ఇక్కడెందుకు?" అంటూ ఆవరని వంపించేసింది అరవింద. "ఎవరా కొత్త ఫ్రెండు...! ఆవరకి..." అంటూ రెట్టించాడు భార్యని రమేష్. "ఎవరోలేదురూ...! అయినా, ఈ సోమయ్య.. మనవరాలిని తెచ్చిపెట్టుకున్నా దెండుకో? ఆ మధ్య నాతో అన్నాడు.. అల్లుడు మనవరాలిని సరిగా చూడడం లేదని... తన కూతురు పోవడంతో, ఆ పిల్ల అనాధ అయిందని.. ఆ పిల్లనే తెచ్చినట్లున్నాడు,.... ఇదొక తదినం." అంటూ అరవింద పెరుగు గిన్నె అందుకుంది. రమేష్ విస్మయంగా

భార్యకేసి చూశాడు. "వాళ్ళింటికి అనాధ వస్తే... ఈవిడ తెండుకో బాధ!" భర్త చూపులను అర్థం చేసుకొన్నదా అన్నట్లు. "అదికాదండీ. ఇక మన ఆపూ అస్తమానం... నేస్తం... దోస్తీ... అంటూ ఆ మురికిపిల్లతో ఎక్కడ తిరుగుతుందో అని భయంగావుందండీ.. అటువంటివాళ్ళ దగ్గర... ఎన్ని అంటు రోగాలో!" ఎంతో ఆనహ్యాన్ని కలిపి మాట్లాడుతున్న అరవిందని, ఏమని వారించాలో తెలియని రమేష్, తోచేయడంలో నిమగ్నుడయ్యాడు. "ఈనాడు తనకి వ్యాపారంలో లక్షలు కలిసినచ్చి ఇంతవాడయ్యాడు. కాని, తన చిన్నతనం... బీదరికంలో గడవ లేదూ...!" కాని, ఇవన్నీ చెప్పి అరవిందని నొప్పించడం ఇష్టంలేదు- రమేష్ కి. "ఈ ధనాధన అంతా అరవింద సంతోషం కోసరమే కదా!" అనుకుంటూ భోజనం ముగించి లేచివెళ్ళాడు రమేష్.

రంగనాథం గారింటికి పార్టీకి తయారవుతుంది ఆరవింద. రమేష్ ఆప్పటికే తయారై, అద్దంముండు నిల్చుని పై నవరంతుకుంటున్నాడు. కిశోర్, రామా చేతులలో గంతులు వేస్తున్నాడు అరవింద చీర ముస్తాబయింది. మాచింగ్ గా చెప్పులువేసుకొని తన చీరకి సూట్ అయ్యే కలర్ లో, ఒక జినియాపువ్వు కోఫీ ముడిలో అమర్చుకుందామని

కోటలోకి వెళ్ళిన అరవింద, అక్కడి దృశ్యాన్ని చూసి అలాగే నిలబడిపోయింది. సీత ప్రక్కనే మట్టిలో చతికిలబడి కూచున్న ఆవర్ణ సీత ఖుజం మీద చేయి వేసి, ఏమిటో కబుర్లు చేతులు త్రిప్పి-త్రిప్పి చెప్పేస్తోంది. సీత కూడ ఎంతో అమాయకంగా వింటూ నవ్వు తూంది. అరవిందకి, వాళ్ళిద్దరిని చూడగానే చెప్పలేనంత కంపరం వుట్టుకొచ్చింది. జిడ్డోడుతున్న మురికి బట్టలతో వున్న ఆ సీత చెంత, టివ్ - టావ్ గా డ్రెస్సులు వున్న ఆవర్ణని పూహించలేకపోయింది. చీ... చీ... ఈ మట్టి, మురికి - అకుభ్రత - ఇక భరించలేకపోయింది అరవింద. "అపూ...!" అంటూ గట్టిగా అరిచింది, కూతురుకేసి కోపంగా చూస్తూ, "చూడు.. మమ్మీ! నాతో అడుకుండుకు రమ్మంటే. రానంటూంది ఈ సీత..." మెత్తగా ఫిర్యాదుచేస్తూ లేచివచ్చింది ఆవర్ణ. తల్లి చెంతకి. వట్టు పరికిణీపై మట్టిదారలు... పాలనురుగులాంటి తెల్లటి నాక్కు దుమ్ము కొట్టుకపోయాయి: అరవిందకి ఏమనాలో తోచలేదు. పిల్లల్ని గట్టిగా దండించడమంటే గిట్టదు అరవిందకు. ఆ మురికిపిల్లతో అడ్డొద్దని ఆవర్ణకి ఎలా నచ్చచెప్పాలో అర్థంకాలేదు. నెమ్మదిగా లోపలికి తీసుకెళ్ళి, బట్టలు మారుస్తూ, "అపూ...! చూడమ్మా... ఆ సీత... ఆలాంటి వాళ్ళతో అడుకోకూడదమ్మా! వాళ్ళు

చాలా మురికిగా వుంటారు. రోజూ స్నానం చేయరు..." అంది అరవింద. "ఏం మమ్మీ! ఎందుకు చేయరా...? వాళ్ళకి స్నానానికి నీళ్ళు-ఆబీవుండవా?" అంది ముద్దుగా ఆవర్ణ. "అదికాదు... వాళ్ళ తరహానే అంత...? ఎప్పుడూ అంతైడిగా వుంటారు. వాళ్ళకి వున్న జబ్బులు నీకొస్తాయి..." ఆవర్ణకి వేరే సాక్సు-బూట్లు తొడుగుతూ, అంది అరవింద. "సీతకేం జబ్బు మమ్మీ?" అంది మళ్ళీ ఆవర్ణ. ఇక చెప్పక తప్పదనుకున్న అరవింద, "ఇదో చూడు... అపూ...! నువ్వు వాళ్ళతో అడుకోకూడదు. నీ ఫ్రెండ్స్ వున్నారగా-కైల, గీత, రూప, సుచరిత - వాళ్ళతో అడుకోకావాలంటే... దొరక్క, దొరక్క ఈ పిచ్చిపిల్లే దొరికిందా నీకు..." ఆవర్ణను బయటకు నడిపిస్తూ అంది అరవింద. చెంగున కారు ముందుసీట్లోకి దూకి నాన్న ప్రక్కస్థలం చేరుకుంటూన్న ఆవర్ణ "మమ్మీ... ఆ సుచరితా, గీతా వాళ్ళు నేనేది చెప్పినా కేర్ చేయరు... వాళ్ళు చెప్పిందే కర్రకంటారు... పెద్దగొప్ప...! మరేమో... నాకు సీతే బాగుంది... అదే మంచిది." అంది, సంజాయిషీగా వెన్నక సీట్లో కూచుంటున్న తల్లికేసి చూస్తూ. ఆవర్ణ మాటలకు మనసులోనే నవ్వుకున్న రమేష్, "అరూ...! కికోర్ని ఎత్తుకున్నావుకదూ! సో... ఉమ్ పైర్



ప్రొసేద్..." అంటూ కారును స్టార్డు చేశాడు. అడుకుంటే నీకూ ఇటువంటి కురుపులు వస్తాయి." అంది అరవింద. "నిజంగానా!" అన్నట్లు-నమ్మకక్యం కానట్లు-పేవ్ మెంటుకేసి మళ్ళీ చూసింది ఆవర్ణ. ఆ చిన్నాబుర్రలో ఏం తట్టిందో. "సోమయ్యతాతకూడ ముట్టికి వాడే కదమ్మా!" అంది. "ఔను... అతనూ... సీత తాతేగా." "అవును మమ్మీ... సోమయ్య ఎప్పుడూ మట్టిలోనే వుంటాడు కదూ. వాళ్ళనసలు ముట్టుకోనాడను మమ్మీ..." అంది మళ్ళీ పెద్దచేసి, మళ్ళీ పరీక్షగా చూస్తూ. ఆమె చూస్తూ ఇదో గ... వాణికి... ఆమె గిక్కిరి అపూ! మురికిగ భ... ఇటువంటి రోగాలే పన్నాయి...!" యువ

వరండామెట్లదగ్గర నిలబడి బొమ్మల పుస్తకం చూసుకుంటూన్న ఆపర్ణ చెంతకి వరుగునవచ్చింది సీత. సీతను చూడగానే ముఖం చిట్టించింది ఆపర్ణ. "చీ.. చీ... ముఠికిపిల్లవి...నిన్ను ముట్టుకోకూడదు. నువ్వు, సోమయ్యతాతా కుళ్ళువాళ్ళు. మిమ్మల్ని ముట్టుకుంటే కురుపులు వస్తాయి. వెళ్ళు... మా మమ్మి కోప్పడుతుంది..." అంటూ దూరంగా జరిగింది ఆపర్ణ. ఆపర్ణ మాటలను అర్థంచేసుకున్న సీత ఆయోమయంగా చూసింది. నిన్ననే కదూ అటకు రమ్మని తన్ను అంతలా అడిగింది. ఏంటో... చిన్నమ్మగారు ఇలా అంటున్నారు. ఔన్లే... ఆపర్ణలా...అంత నీటుగా తను లేదుగా. అవ్వ చెప్పిందే నిజం. మిద్దింటి వాళ్ళు...వాళ్ళతో మనకేంటే సావాసం... అంటూ. వెనక్కితిరిగి వెళ్ళిపోయింది సీత. వెళ్తున్న సీతను చూస్తూ ఆక్కడే నిలబడిపోయింది ఆపర్ణ.

ఇంతలో, అరవింద "అ పూ!" అంటూ కేకేయడంతో లోవలికి వెళ్ళి పోయింది.

ఇంటి వెనక ప్రక్క ఓ చిన్ననైజా స్విమింగ్ పూల్ కట్టించింది అరవింద, పెళ్ళయిన క్రొత్తలో. ఆ పూల్ అయినా సరే, రోజు మార్చి రోజు కుత్రంగా కడిగించి, మళ్ళీ ఫ్రెష్ వాటర్ తోనింపించేది. తను స్విమింగ్ చేసే రోజుల్లో. ఆపర్ణకి స్విమింగ్ నేర్పించాలని, ఈ

మధ్యనే మళ్ళీ రెనవేట్ చేయించింది స్విమింగ్ పూల్ వి. రమేష్. కూతురు ఆపర్ణకి స్విమింగ్-సూట్ వేసి, సేప్టి బెలు కట్టి హాషారుగా ఈ తనేర్పిస్తున్నాడు. ఉత్సాహంగా కేరింతలు కొడుతూంది, ఆపర్ణ. అల్లంతదూరంలో నిల్చొని "అరే! ఎంచక్కా ఈత కొడుతూంది...ఆపర్ణ!" అంటూ ముక్కుమీద వేలువేసుకొని ఆశ్చర్యపడుతూంది సీత. "అ పూ...! ఈ పూటకి చాలు. కమాట్" అంటూ రమేష్ ఇంట్లోకి వెళ్ళిపోయాడు స్నానం చేయడానికి. నీళ్ళలోనుండి ఇవతలికివచ్చి నిల్చుంది ఆపర్ణ. తలకిప్పున్న ప్లాస్టిక్ కేప్ ని తీసేసి జుట్టు వదిలేసి నిల్చుంది ఆపర్ణ. "అమ్మాయిగారూ! అమ్మగారు స్నానం చెయ్యడానికి రమ్మంటున్నారు మిమ్మల్ని..." అంటూ వచ్చాడు రాము. "వెళ్ళాకానీ...రామూ! ఆ పైనుండే జామ పండు కోసివెట్టవూ...?" అంది ముద్దుగా. కిశోర్ ను క్రిందికి దింపి చెట్టెక్కాడు రాము పండుకోయడంలో నిమగ్నుడైన రామూకాని. అది చూస్తూ నిలబడ ఆపర్ణకాని, కిశోర్ స్విమింగ్ పూల్ గట్టు ఎక్కడం గమనించలేదు. కాని, దూరంగావున్న సీతమాత్రం ఇదిచూసి వరుగు వట్టింది. కాని, ఆప్పటికే కిశోర్, కాలుజారి పూల్ లో పడిపోయాడు. "బాబూ! అంటూ రామూ చెట్టుమీదనుంచి క్రిందికి దుమికాడు. తమ్ముడూ అంటూ ఆపర్ణ కేకవేసింది. సీత గబుక్కున పూల్ లోకి దుమికింది.

ఆక్కడే తోటపని చేసుకుంటున్న సోమయ్యతాత, వరుగున వచ్చి నీళ్ళలోకి దిగబోయాడు...కాని, ఆపర్ణ. "తాతా" చీ...చీ...నీ ముఠికిచేతులతో, కాళ్ళతో. స్విమింగు పూల్లోకి దిగకు. ఊ... మమ్మితో చెప్తాను!" అంటూ అరుస్తూ, ఏడుస్తూ సోమయ్యతాతకి అడ్డంవెళ్ళింది. ఈతరాని రాము ఆపర్ణని గట్టిగా ప్రక్కకు లాగాడు.

ఆపర్ణని విదిలించుకొని, నీటిలోనికి దుమికి, బాబుని, సీతను బయటకు తెచ్చాడు సోమయ్య. కిశోర్ నీళ్ళు బాగా మ్రింగినట్లున్నాడు కడువంతా పుట్టి వుంది రామూ ఏడుస్తూ ఇంట్లోకి పరుగెత్తాడు. నడుముకుడుట్టుకున్న టవల్ తో రమేష్, ఆపర్ణ గొను చేతిలో పట్టుకొని అరవింద, ఆక్కడికి వచ్చేటప్పటికి సోమయ్య, బాబుని క్రిందపడుకోబెట్టి కడుపు వొత్తుతున్నాడు. ఆపర్ణ పెద్దగా ఏడుస్తూ, "మమ్మీ...! ఈ తాత, ఈ సీత, స్విమింగ్ పూల్ లో దిగి, ముఠికి, ముఠికి చేసేవారు మమ్మీ...! మన బాబును ముట్టుకున్నారు కూడా—చూడు 'కిశూ'ని ఎలా మట్టిలో పడుకోబెట్టారో! బాబుకు కురుపులు వస్తాయికదూ!" అమాయకంగా, గుచ్చి-గుచ్చి అడుగుతూ, అరవిందని కావలించుకుంది ఆపర్ణ.

కూతురుమాటలకు దిగ్రాంతివెందిన అరవింద, అంతలోనే కర్తవ్యం గుర్తుకువచ్చి, కిశోర్ ని గబుక్కున ఎత్తుకొని, "బాబూ!" అంది. తల్లి చేతుల్లోకి వచ్చిన కిశోర్, కొంత తేరు కున్నట్లున్నాడు. ఏడవడం మొదలెట్టాడు. కిశోర్ ఏడుపునిన్ను రమేష్ మనస్సు కుదుబవడింది. డాక్టరుకు ఫోన్ చేయడానికి లోనికెళ్ళిపోయాడు రమేష్.

పాపం సీత కూడా బాగా నీళ్ళుత్రాగి నట్లుంది. కాని, కొంత పెద్దపిల్ల అవడంతో తొందరగా తేరుకుంది. అరవింద సీతను సమీపించి. "సీతా! ఎలావుంది పాపా నీకు...!" అంది అనునయంగా. ఉరిక్కివడి, కళ్ళుతెరిచి అరవిందవేపు దీనంగా చూస్తూ "అమ్మగారూ...! తప్పయిపోయిందండీ. దేవునితోడు...ఇంకెప్పుడూ బాబును ముట్టుకోనండి.. ముట్టుకోనంటే ముట్టుకోనండమ్మగారూ..." గట్టిగా ఏడుస్తున్న సీతని దగ్గరకి తీసుకొని హృదయానికి హత్తుకుంది, అరవింద.

సీతవట్ల, అమ్మకు కల్గిన ఈ అకాల ఆదరణకి కారణం అర్థంకాని ఆపర్ణ, అమ్మకేసి ఆశ్చర్యంగా చూస్తూ వుండి పోయింది.

